

Topalaň, wirus, toba we ýagşylyga çakylyk

Category: Kitapcy, Pedagogika we edep-terbiýe

написано kitapcy | 23 январа, 2025

Topalaň, wirus, toba we ýagşylyga çakylyk

TOPALAÑ, WIRUS, TOBA WE ÝAGŞYLYGA ÇAKYLYK

Ýewropada bir häkimlige degişli awtobuslaryň biriniň arkasyna uly-uly harplar bilen şeýle ýazypdyrlar:

“Pyçak Ýsmaýyly kesmedi.

Ot Ybraýymy ýakmady.

Balyk Ýunusy iýmedi.

Deňiz Musany gark etmedi.

Çünki, olar Allaha boýun sundular. Geliň, diňe Allaha boýun sunalyň.”

Allatagala koronawirus belasyny neçüýn başymyza musallat etdi? Çünki Oňa garşy gitdik we asy bolduk:

1. Zynany jenaýat kanunyndan çykardyk, ýetginjek ýaşda durmuş gurnagy gadagan edýän kanunlary çykardyk. Gomoseksual nikalara göz ýumduk.
2. Yslamyň üç aý möhlet bilen bellän alimentini halaman, ömürlik aliment töleýän kanunlary kabul etdik.
3. Maşgalabaşy erkegi aýalyň aýdanlaryna esaslanyp aýal-gyzlaryň iki dodagynyň arasyna tussag etdik. Ýeňles gylykly durnuksyz aýal-gyzlaryň sözünü diňläp, maşgalabaşylary öýden kowduk.
4. Jelepçilik, gomoseksualizm, teletinbazlyk edýän namyssyzlaryň köçeleriň ugruny tutup ýatmagyna haý diýmedik.
5. Iýip-içme, gezme, geýinme modalaryna gyzykdyk: açlary, yoksullary, pakyr-pukaralary gözümüz görmedi.
6. Geýnme, dakynma, bezenme, mahabat modalarına uýduk: tevazu we edebi ýitirdik.
7. Dünýewi ylymlardan, biyologiýadan, fizikadan, himiýadan,

durmuşy öwreniş ylmyndan, geografiýa kitaplaryndan Allanyň adyny syladyk. Allanyň eserlerini tebigatyň, tötänligiň eseri hasapladyk, öz-özünden dörän zatlar diýdik.

8. Erbetliklere sesimizi-üýnümüzü çykarmadyk, görmezlige saldyk, kanıksadık. Ýagşylygy ündemedik, üdänlere gulak asmadyk.

9. Allanyň emirlerini we gadagan eden zatlaryna pitiwa etmedik. Baýamagyň yşkynda suwy, topragy, howany hapaladyk. Başga janly-jandarlaryň köpçülikleýin gyrylmagyna göz yumduk.

10. Musulmanlar dogandyr, zulum etmäh, biri-biriňizi urmaň, haksyzluk etmäh diýlen emirlere gulagymyzy ýapdyk. Siriýada, Ýemende, Yrakda, Owganystanda, Nigeriýada dogan-doganyň ganyna galýan dawa-jenjelleri körükledik, öňüni almak isleýänlere dünýäniň "baş beýigi" böwet boldy.

11. Hasam beteri we iň ýamany zulma sessiz galdyk, ümsümje tomaşa etdik. Siriýaly çagajygyň "ÖLEMSOŇ BARYŇYZY ALLAHA AÝTJAKDYRYN!" diýen wagty inimiz tikeneklemedi.

12. Aýlan bäbejik Ortaýer deňziniň suwlaryna gark bolup, jesedi kenara urlanda bokurdagymyz dolmady.

13. Watanynda uruş turansoň, öýlerini-illerini terk edip, sallara münen we Ýewropanyň ýollaryna düşen mazlum bosgunlaryň sallaryny batyrdyk, Ortaýer deňziniň suwlarynda gark boldular, tomaşa etdik. Gark bolanlaryň tragiki ahwaly kalbymyzy titretmedi.

14. Ysraýyl her gün palestinalylary öldürdi, bigünä adamlaryň öýlerini başlaryna ýumurdy, sesimizi çykarmadyk.

15. Amerikanyň we Ýewropanyň gan sorujy wampirleri Yragy, Owganystany, Siriýany, Liwiýany okkupirläp, musulman ýurtlara labyryny atanda butlaşdyrylan demokratiýa, adam hukuklary, hukugyň üstünlügi hiç kimiň ýadyna-oýuna düşmedi.

Şahyr nähili dogry sözläpdir:

*"Hak sillesiniň sedasy ýokdur,
Bir urdumy gaýdyp dowasy ýokdur.*

Allah imhal eder (möhlet berer), emma ahmal etmez.

"Gökleriň we ýerleriň goşunlarynyň eýesi Alladyr. Alla iňňän

***güýçlidir we hikmet sahybydyr."*("Fetih" süresi, 7).**

Allatagala göze görünmeýän ordalaryndan kinniwanja wirusy gönderdi: Kafe-barlary, pawilyonlary, zyna öýlerini, jelephanalary, meýhanalary, içgi içilýän, keýp edilýän restoranlary, kazinolary ýapdy goýberdi. Uruşlar togtady. Yslam ýurtlarynda uruşlary, dawa-jenjelleri döredip, musulmanlary biri-birine gyrdyrýan zalymlaryň ýaraglary ellerinde galdy, banklara ýatyrýan pullary derege ýaramaýar.

Eger biz özümizi düzeltsek, virus leşgerleri öz etmeli işlerini birkemsiz berjaý etjege meňzeýär.

Geliň, takdyryň atan virus daşlarynyň sesini duýalyň, erbetliklerimizden el çekeliň.

Ýarag satmak, nebit-gaz we tebigy baýlyklara eýe bolmak üçin uruşmalyň. Parahatçylygy we adalaty berjaý edeliň.

Allatagala mundan beter belalary ibermänkä özümize geleliň, toba edeliň, Oňa boýun sunalyň.

Ysmaýyl aleýhyssalam kimin Onuň emirlerine boýun egeliň.

Ybraýym aleýhyssalam kimin Oňa ynanalyň.

Musa aleýhyssalam kimin Ondan ýardama garaşalyň.

Yunus aleýhyssalam kimin tobagär bolalyň.

Muhammet aleýhyssalam kimin Oňa sygynalyň, dünýämizi Sewr gowagyna öwreliň.

Zulumlaryň, haksyzlyklaryň, ýaramazlyklaryň soňuna nokat goýalyň.

Fatihiň mirasy Aýasofýanyň gapysyna urulan gulpy döweliň.

Ýewropadan nusgalanan kanunlary taşlap, Mejellä döneliň.

Allanyň emirlerini başymyzyň täjine öwreliň, haramlary terk edeliň.

Toba päklenmekdir: kirden, hapadan, erbetkiklerden, ruhumyzy kirliden günälerden arasallanmakdyr. Täze we päkize başlangyja badalga bermäge niýet edeliň, adalat we merhemet medeniýetini guralyň.

Aly ERKAN KAWAKLY,
aekavakli@gmail.com

"Yeni Akit" gazetini, 09.04.2020 ý.

Terjime eden: Guwanç MÄMILIÝEW,
Stambul uniwersitetiniň talyby.

Pedagogika we edep-terbiýe